

...A IDON MAI KALLO NE!

Littafi Na Farko

BABI NA DAYA

Rubuta Labari

MANSUR USMAN SUFI

© Hakkin Mallaka :SUFU

Shekarar Rubutu

2/2/2024

Wthapp Number

08137237071

Gaba daya jama'ar dake harabar gidan zoo (Namun Daji) din tsoro da firgici mai tsanani ne ya bayyana a kan fuskokin su, sakamakon sautin karar da ya yi bayyana dake barazanar kurumtar da jin su,

Inna lillahi wa'inna ilaihi raji'un tsirarun wasu daga jama'ar ke furtawa,

Wani kyakkyawa matashi sanye cikin shigar kalamam irin ta malam Baha'ushe, hannunshi na hagu rife da bindiga, cikin yanayin tashin hankali tare da marairaicewa yake magana

"Wallahi ba ni na harbi HUSNA ba a cikin shirin kwaikwayo ne, kuma kuma duk kun shaida cewa bindigar da aka bani bata gaske ba ce", ya kare maganar shi yana juya bindigar dake hannunshi,

Wasu Kyawawan 'yan mata su biyu wadanda da alamu suna da kusanci matuka da wacce ake magana akai suka tsugunna a kasa suna rife hannun HUSNA dake kwance cikin jini male-male hawaye na zuba daga idanuwasu cikin tashin hankali tamkar fitar rai ce ta gabato masu, "Ki tashi HUSNA kada ki mutu don Allah mun shiga uku mun lalace ta ya za a ce gaske ne daga shirin fim".

"Wanda ya mutu ai ba zai taba dawowa ba ina amfanin kira gare shi"

Sautin muryar wata jami'ar lafiya da ke tsaye daf! Da su dauke da kayan gwaje-gwaje ta yi dirar mikiya a kunnuwansu.

Director Haidar kuwa ya dora hannu aka ya yi yana fadin "Inna lillahi wa'inna ilaihi raji'un wane ne irin bala'ine haka, Anwar mene ne abin da ka aikata daga wasan kwaikwayo sai ka kashe Jaruma HUSNA, ka san kuwa musibar da ka je fa mu a ciki, ka san wane ne mahaifin HUSNA"

Hawayen da suka wanke mashi fuska sune suka katse furucin shi,

Sautin kururuwar matocin 'yan sanda ne suka mamaye wajen,

Al'amarin da ya kara firgita Jarumi Anwar da Director har da ma sauran masu ruwa da tsaki a shirya wasan kwaikwayon mai taken BA ZAN MUTU BA..

Anwar faduwa kasa ya yi yana kurma ihu jikin shi na kyama, cikin kankanan lokaci tufafin dake suka suturce mutumtakasar shi suka jike sharkab da gumi tamkar wanda ruwan sama ya yi masa dukan tsiya,

"Kada ku kyale wani ya tsere a cikin su ku tabbatar kun kama kowa dake da ruwa da tsaki a shirya fim din,

Sautin Muryar D.P.O ta daki dodon kunnenshi,

Inna lillahi Kawai ya cigaba da fada,

Cikin kankanan lokaci 'yan sanda duk sun tusa keyar duk mashirya shirin har ma wadanda ba ruwa na azal ta biyo ta kansu,

A gefe guda kuma an dauki gawar HUSNA an saka a mota,

"Malam tashi mu tafi".

Wani sankacecen bakin kurtun dan sanda ya fadi yana cakumar hannayen shi ya sanya mashi ankwa,

"Ranka ya dade wallahi ban kashe HUSNA ba ka duba bindigar da Director ya ba ni ta karya ce Kum...

"Bincike ne zai tabbatar da hakan"

Dan sandan ya katse shi yana daka masa tsawa shiga mota mu tafi, ya hankada cikin motar jami'ai shi ma ya shiga ya ja murfi ya rufe.

"Dama Karshen masu lalata tarbiyyar yaranmu kenan da sunan gyara ina amfanin wadannan fina-finai da ke koyar da mashaya,

Sautin muryar wani dattijo dake cikin jama'ar dake harabar gidan zoo din kenan ta daki a kunnuwan Anwar lokacin da hawaye ke kwaranya daga idanuwanshi.

Sautin dariyar ta shi wacce ta fi kama da haushin kare ta yi matuƙar razana Hajiya zinaru, amma saboda da ki-fa-di irin ta hamshakan mata masu ji da kan su, sai dake ta sunkuiyar da kai kasa.

"Hajiya dole abin da muka fada maki haka ake bukata da kan ki muke so ki je ki tono sabon kabari da mamacin cikin shi bai kwana daya a barzahu ba, ki ciro likkafani dake jikin shi ki kawo gare mu, sannan za mu samu nasarar kammala maki duk wani aiki na ki ina fatan kin fahimta".

Tsoro ya sake kama zuciyyarta, ita da saboda tsoron mutawa ko layin da aka yi rasuwa ba ta iya huce sai an yi sadakar bakwai jama'a sun watse, ta ya za ta iya shiga har makwabarta ta tona kabari ta ciro likkafani, sai ta yi ajiyar zuciya daga can ta dago kanta ta ce

"Na ji dukkan abin da ka ce ya jikan KA CI DUBU... Zan yi komai yadda ka umarce ni matsawar bukata ta zata biya raina ne kadai ba zan iya bayar wa ba amma da na tabbatar cewa BA ZAN MUTU BA.. da zan iya bayar da shi, ai masu iya magana na cewa ranar cikar buri rai ba a bakin kamai ya ke ba, ina amfanin badi babu rai,

Hahhhhh! Hahhhhh! Shi yasa muke bukatar aiki da ke saboda tsoro yana fusata Sha ji ni da Dan tsito.

"Yanzu zan koma sai ka na dawo gare ka".

Sai ta muke tsaye ta kama tafiya da baya tana ficewa daga buƙƙar sai ta durfafi wata korama mai tattare da duhuwa,

Duk da matuƙar duhun da ya mamaye sararin samaniya bai hana bayyana surar Hajiya zinaru ba,
Launin fatarta kalar coka-cola ce ma'abociyar dara-daran idanuwa farare masu matuƙar
kwarjini, hancinta dogo ne mai lankwasa gwanin ban sha'awa, bakin madaidaici ne mai dauke
da jajayen labba, kirjinta a cike yake a tsaye kyam, cikinta a shafe yake tamkar bata taba cin
komai ba,
Komai hassadar mutum dole ya tabbatarwa kanshi cewa hajiya zinaru kyakkyawa ce ta bugawa
a jarida.

Tun da ta fara tafiya a dajin babu alamun tsoro a tattare da fuskarta, tabbas masu iya
magana sun gaskiya da suka ce biyan bukata ya fi dogon buri.

Mu haɗu a littafi na biyu domin jin cigaban wannan kayataccen labari mai cike da sarkakiya
da cakwakiya,

Daga Alkalamın
MANSUR USMAN SUFI
Sarkin Marubutan Yaƙi
08137237071

Please
Comments
Share